

ПОСТАНОВЛЕНИЕ

КАРАР

№ 332

“ 15 ” 06 2020 ел

Аренда түләүләрен түләүне кичектерү
өлешендә кече һәм урта эшкуарлык
субъектларына ярдәм чаралары турында

«Россия Федерациясендә жирле үзидарәне оештыруның гомуми принциплары турында» 2003 елның 6 октябрэндәге 131-ФЗ номерлы Федераль закон, «Кече һәм урта эшкуарлык субъектларына ярдәм чаралары турында» Россия Федерациясе Хөкүмәтенен 2020 елның 19 мартындагы 670-р номерлы күрсәтмәсе, Татарстан Республикасы Министрлар Кабинетының 2020 елның 22 апрелендәге 820-р номерлы күрсәтмәсе нигезендә, ТР Спас муниципаль районы башкарма комитеты

КАРАР БИРӨ:

1. «Спас муниципаль районы» муниципаль берәмлегенен мөлкәт һәм жир мөнәсәбәтләре палатасы, Татарстан Республикасы Спас муниципаль районы милкендәге муниципаль мөлкәтне (шул исәптән жир кишәрлекләрен) арендау шартнамәләре буенча һәм дәүләт милке чикләнмәгән жирләренә (алга таба - муниципаль мөлкәт) арендау шартнамәләре буенча түбәндәгеләрне тәмин итәргә:

а) кече һәм урта эшкуарлык субъектларының бердәм реестрына кертелгән арендаторлар - кече һәм урта эшкуарлык субъектлары мөрәжәгать иткән көннән алып жиде эш көне эчендә муниципаль мөлкәтне арендау шартнамәләре буенча аренда түләүләрен кичектерүне күздә тоткан өстәмә килешүләр эзерләү һәм төзү, 2020 елның апрель - июнь айларында мондый арендаторлар тарафыннан кичектереп торылган аренда түләүләрен түләү срогы 2021 елның гыйнварыннан да соңга калмыйча тәкъдим ителгән срогга;

б) арендаторлар - кече һәм урта эшкуарлык субъектлары өчен элеге пунктның «а» пунктчасы нигезендә өстәмә килешүләр төзү мөмкинлеге турында мәгълүмат Татарстан Республикасы Спас муниципаль районының рәсми сайтында урнаштыру.

2. Түбәндәгеләрне билгеләргә:

аренда түләүләрен түләүне кичектерү кече һәм урта эшкуарлык субъектларының бердәм реестрына кертелгән арендаторларга - кече һәм урта эшкуарлык субъектларына бирелә, аларда Татарстан Республикасы территориясендә югары эзерлек яисә гадәттән тыш хәл режимы кертелгән

датага муниципаль мөлкәтне арендау шартнамәләре буенча узган чорда аренда түләүләрен түләү буенча йөкләнмәгән бурыч юк;


әлеге карарның 1 пунктындагы «а» пунктчасы нигезендә төзелә торган өстәмә килешүләр 2020 елның апрель – июнь айлары өчен аренда түләвен кичектереп торуны һәм аны 2020 һәм (яки) 2021 елларда аренда килешүендә каралган срокларда тигез өлешләрдә түләүне, шулай ук аренда түләүләре суммасын бер тапкыр түләүне күздә тотарга тиеш.

3. «Спас муниципаль районы» муниципаль берәмлегенең мөлкәт һәм жир мөнәсәбәтләре палатасы Татарстан Республикасы Жир һәм мөлкәт мөнәсәбәтләре министрлыгына әлеге боерыкның үтәлеше турында мәгълүматны 2020 елның II кварталыннан башлап хисап кварталыннан соң килә торган айның 10 числосыннан да соңга калмыйча тапшыруны тәмин итәргә.

4. Әлеге карарны Спас муниципаль районының рәсми сайтында (<http://www.spasskiy.tatarstan.ru>), хокукый мәгълүматның рәсми сайтында (<http://pravo.tatarstan.ru>) бастырырга.

5. Әлеге карарның үтәлешен тикшереп торуны «Спас муниципаль районы» муниципаль берәмлеге мөлкәти һәм жир мөнәсәбәтләренең Палатасы рәисенә йөкләргә.

ТР Спас муниципаль районы
Башкарма комитеты жетәкчесе



В.А. Осокин